


ಭತ್ತದೊಳಗ್ಗೆಯ ಕಂಡವರು?

ಅಕ್ಕಿಯೊಳಗನ್ನವ ಮೊದಲಾರು ಕಂಡವರು? ಎಂಬ ಡಿ.ವಿ.ಜಿ ಅವರ ಕಗ್ಗದ ಸಾಲುಗಳಿಗೆ ನಮ್ಮಲ್ಲಿ ಉತ್ತರವಿಲ್ಲ. ಆದರೆ ಭತ್ತದೊಳಗ್ಗೆಯ ಮೊದಲಾರು ಕಂಡವರು ಎಂಬ ಪ್ರಶ್ನೆಗೆ ಉತ್ತರವೆಂಬಂತೆ ಉಜ್ಜೆರ್ (ಒನಕೆ) ನೆನಪಾಗುತ್ತದೆ. ತುಳುನಾಡಿನ ಕೃಷಿ ಕುಟುಂಬಗಳಲ್ಲಿ ಉಜ್ಜೆರ್ ಮಹತ್ವದ ಸ್ಥಾನವನ್ನು ಗಿಟ್ಟಿಸಿಕೊಂಡಿದೆ. ಒಂದಷ್ಟು ವರ್ಷಗಳ ಹಿಂದೆ ಮನೆಯ ಅಂಗಳದ ಮಧ್ಯಭಾಗದಲ್ಲಿ ಅರ್ಧಕ್ಕೆ ಹೊತ ಕಲ್ಲಿನ ಗುರಿ (ಗುಳಿ) ಕೃಷಿ ಕುಟುಂಬಗಳಲ್ಲಿ ಸಾಮಾನ್ಯವಾಗಿರುತ್ತಿತ್ತು. ಯಾತ್ರೀಕೃತ ಬದುಕು ಮತ್ತು ಕಾಂಕ್ಷೀಟಿನ ಅಂಗಳದ ಸೋಗಿನಲ್ಲಿ ನಾವೆಲ್ಲರೂ ಕಳೆದು ಹೋಗಿರುವ ಈ ಕಾಲಘಟ್ಟದಲ್ಲಿ ಉಜ್ಜೆರ್ ಮತ್ತು ಗುರಿಯ ನಡುವೆ ಹೊಟ್ಟು ಬೆರ್ಪಟ್ಟು ಅಕ್ಕಿಯಾಗುವ ಕಾಯಕ ದಕ್ಷಿಣ ಕನ್ನಡ ಜಿಲ್ಲೆಯ ಬೆಳ್ಳಂಗಡಿ ತಾಲ್ಲೂಕಿನ ಹಾಲೆದಡಿಯ ಸುಂದರಿಯವರ ಮನೆಯಲ್ಲಿ ಕಂಡು ಬಂತು. ವಿಶೇಷವಾಗಿ ತೆನೆ ಹಬ್ಬಕ್ಕೆ ಅಥವಾ ದೀಪಾವಳಿ ಹಬ್ಬಕ್ಕೆ ಮುಂಚಿತವಾಗಿ ಶಾಸ್ತ್ರೋಕ್ತವಾಗಿ ಈ ರೀತಿ ಅಕ್ಕಿ ತಯಾರಿಸುವುದು ಇಲ್ಲಿ ಹಿಂದಿನಿಂದಲೂ ನಡೆದುಕೊಂಡು ಬಂದ ಆಚರಣೆ.

- ಸ್ವಸ್ತಿಕ್ ಕನ್ಯಾಡಿ



ನಾವ್ ತಗೋತೀವಿ ₹10 ನಾಣ್ಯ

ಭಾರತೀಯ ರಿಸರ್ವ್ ಬ್ಯಾಂಕು ಸ್ವಪ್ನನೆ ನೀಡಿದ ಬಳಿಕವೂ ಹಲವಡೆ ವ್ಯಾಪಾರಿಗಳು ₹10 ನಾಣ್ಯ ಸ್ವೀಕರಿಸುತ್ತಿಲ್ಲ. ಹೀಗಾಗಿಯೇ ಈ ನಾಣ್ಯಗಳ ಬಗ್ಗೆ ಗಮನ ಸೆಳೆಯಲು ಮಹಾರಾಷ್ಟ್ರದ ಲಾತೂರ್ ವಿಧಾನಸಭೆಯ ಸ್ವತಂತ್ರ ಅಭ್ಯರ್ಥಿ ಸಂತೋಷ್ ಸಬ್ಬೆ ಅವರು ಚುನಾವಣಾ ಠೇವಣಿಯಾಗಿ ₹10 ನಾಣ್ಯಗಳನ್ನು ನೀಡಲು ಮುಂದಾದಾಗ ಚುನಾವಣಾ ಅಧಿಕಾರಿಗಳು ನಾಣ್ಯಗಳನ್ನು ಸ್ವೀಕರಿಸಲು ಹಿಂಜರಿದಿದ್ದರೂ. ಹಾಗೆಯೇ, ಕರ್ನಾಟಕದಲ್ಲೂ 10 ರೂಪಾಯಿಯ ನಾಣ್ಯಗಳು ಚಲಾವಣೆ ಮಾಡೋದು ಕಷ್ಟದ ಮಾತು. ಜನರಲ್ಲಿ ಈ ಬಗ್ಗೆ ಅವಿವಿ ಮೂಡಿಸಲು ಉಡುಪಿಯ ಸಾಲಿಗ್ರಾಮದ ವ್ಯಾಪಾರಿ ನರಹರಿ ಶೆಣೈ ತಮ್ಮ ಅಂಗಡಿಯ ಮುಂದೆ 'ನಮ್ಮಲ್ಲಿ 10 ರೂ. ನಾಣ್ಯಗಳನ್ನು ತೆಗೆದುಕೊಳ್ಳುತ್ತೇವೆ. ಈ ನಾಣ್ಯ ಚಲಾವಣೆಯಿಂದ ಹಿಂಪಡೆದಿಲ್ಲ ಎಂದು ಆರ್‌ಬಿಐ ಸಾಕಷ್ಟು ಬಾರಿ ಹೇಳಿಕೆ ನೀಡಿದೆ. ಈ ನಾಣ್ಯಗಳನ್ನು ತೆಗೆದುಕೊಳ್ಳುವಲ್ಲಿಯೇ ಹೆಚ್ಚು ವ್ಯಾಪಾರ ಮಾಡಿ' ಎಂದು ಬರೆದಿರುವ ಫಲಕ ಹಾಕಿದ್ದಾರೆ.

-ರಘುನಾಥರಾವ್ ತಾಪೆ, ದಾವಣಗೆರೆ

ಅನಾಥವಾದ ಹಿರೇಬೂದಿಹಾಳ ಶಾಸನ

ಹಿರೇಬೂದಿಹಾಳ ಗ್ರಾಮದ ದೇಶಗತಿ ಮನೆಯತನಕ್ಕೆ ಸೇರಿದ್ದನ್ನು ಉಲ್ಲೇಖಿಸುವ ಹಾಗೂ ಇಲ್ಲಿಯವರೆಗೆ ಎಲ್ಲೂ ದಾಖಲಾಗದ ಅಪ್ರಕಟಿತ ಶಾಸನವೊಂದು ಗುಳೇದಗುಡ್ಡ ತಾಲ್ಲೂಕು ಹಿರೇಬೂದಿಹಾಳ ಗ್ರಾಮದಲ್ಲಿ ಅನಾಥವಾಗಿ ಬಿದ್ದಿದೆ. ಹಿರೇಬೂದಿಹಾಳದ ಕೊಡುಗೆಯನ್ನು ಸ್ಮರಿಸುವ ಶಾಸನ ಇದಾಗಿದೆ. ಸಂರಕ್ಷಣೆ ಇಲ್ಲದ ಕಾರಣ ಶಾಸನದ ಮೇಲೆ ಆಯಿಲ್‌ಪೆಂಟ್ ಬಳಿದು ವಿರೂಪಗೊಳಿಸಿದ್ದಾರೆ. ಸೂರ್ಯ ಚಂದ್ರರು ಈ ಭುವಿಯ ಮೇಲೆ ಇರುವವರೆಗೂ ಈ ಶಿಲಾ ಶಾಸನ ಶಾಶ್ವತವಾಗಿರುತ್ತದೆ ಎಂದು ಶಾಸನದ ಮೇಲಿನ ಸೂರ್ಯ ಚಂದ್ರ ಚಿತ್ರಗಳು ಸಾಕ್ಷಿ ಕರಿಸುತ್ತವೆ. ಗ್ರಾಮದ ಶ್ರೀಬಸವೇಶ್ವರ ದೇವಸ್ಥಾನದ ಮೆಟ್ಟಲು ಹತ್ತುವ ಪಕ್ಕದಲ್ಲಿ ಈ ಶಿಲಾಶಾಸನವಿದ್ದು, ಇದು ಹಳೆಗನ್ನಡ ಶಾಸನ ಲಿಪಿಯಾಗಿದೆ. ಸುಮಾರು 23 ನೂರು ವರ್ಷಗಳ ಕಾಲ ಹಳೆಯದಾದ ಮಾಹಿತಿ ಎನ್ನುವುದು ಲೀಪಿ ತಜ್ಞ ಹಾಗೂ ಸಂಶೋಧಕ ಡಾ.ಸಂಗಮೇಶ ಕಲ್ಯಾಣಿ. ಈ ಹಳೆ ಕಾಲದ ಶಾಸನಗಳ ಅಧ್ಯಯನ ಮಾಡುವ ಅಗತ್ಯವಿದ್ದು ಸಂಬಂಧಿಸಿದ ಇಲಾಖೆ ಪರಿಗಣಿಸಿ ಶಾಸನ ಸಂಪುಟಗಳಲ್ಲಿ ಪ್ರಕಟಿಸಬೇಕು. ಗ್ರಾಮಸ್ಥರು ಕೂಡಾ ಇಂಥಹ ಅಪರೂಪದ ಶಾಸನಗಳ ಸಂರಕ್ಷಣೆಯಲ್ಲಿ ಹೆಚ್ಚು ತೊಡಗಿ ಗ್ರಾಮದ ಐತಿಹ್ಯವನ್ನು ಕಾಪಾಡುವ ಅಗತ್ಯತೆ ಇದೆ.

-ಮಲ್ಲಿಕಾರ್ಜುನ ರಾಜನಾಳ, ಗುಳೇದಗುಡ್ಡ

